

“Müsəlman qardaşlar” cümə günü Qahirədə yeni etiraz aksiyaları keçirməyi planlaşdırırlar.

APA-nın “RIA Novosti”yə istinadən verdiyi xəbəərə görə, Ramzes meydanına doğru çevriliş əleyhinə yürüşlər sabah (cümə günü) zöhr namazından sonra başlayacaq. Bu barədə “Müsəlman qardaşlar” hərəkatının nümayəndəsi Qehad əl Həddad “Twitter” səhifəsində bildirib.

Qeyd edək ki, Misirdə devrilmiş prezident Məhəmməd Mursinin tərəfdarları və hüquq-mühafizə qüvvələri arasında baş vermiş toqquşmalar zamanı ölənlərin sayı 638-ə çatıb.

Misir DİN-in birləşmələri ordu hissələri ilə birgə avqustun 14-də Mursi tərəfdarlarının Qahirədə qurduğu çadır düşərgələrini dağıtmağa başlayıb. Daha sonra toqquşmalar digər əyalətlərə də yayılıb.

İslamçılar polisin odlu silah istifadə etdiyini və 3000 nəfərdən çox insanın öldüyünü iddia edirlər. Misir hakimiyyəti ölkədə fövqəladə vəziyyət və komendant saatı elan edib.